



ፍኖተ ዴሞክራሲ የኢትዮጵያ አንድነት ድምጽ Finote Democracy Voice of Ethiopian Unity

Efdpu@aol.com

www.Finote.org

በፍኖተ ዴሞክራሲ የኢትዮጵያ አንድነት ድምጽ
ሰኔ 13 ቀን 2009 ዓም የተላለፈ

ከሰፍ ሊያዩኝ ጅምት ለመኑኝ !

ጥንታዊትና ታሪካዊት ሀገር በመሆኗ ብቻ ፤ ያረጀች ያፈጀች ምድር ሆናለች ብለው የፈረጁት አጥፊዎቿ ፤ ከዓለም ካርታ ተሰርዞ ተርስታ እንድትቀር የአቅማቸውን ሁሉ በማድረግ ላይ ናቸው። መሬቷን ብቻ ሳይሆን፤ ነዋሪዎቿም እንደ ዘር-ጨው ሟሙተው፤ ኢትዮጵያዊ ማንነታቸውም በሂደት እንዲጠፋ ማድረጋቸውን ቀጥለዋል ። ሀገራችን እዚህ አሳዛኝና አደገኛ ሁኔታ ላይ ልትደርስ የቻለችው፤ አይዘሽ አለሁልሽ የሚላት ሁነኛ ባለቤት በማጣቷ ብቻ ነው።

መከላከት - መመንመናን፤ ማጣት - መደሳየቷን፤ መከፋት- መጎስቋሏን የተገነዘቡ ሁሉ፤ ጅምቷን ለመከፋፈል ይሯሯጣሉ። ጅምቷን ለመከፋፈል ከሚያደርጉት ሽሚያ ይልቅ፤ በጅምቷ ተሳሰረው አንድ ቢሆኑ ኖሮ፤ የኢትዮጵያ ጅምት ልጆቿን አስተሳሰሮ ፤ የማይበገር ኃይል ሆኖ ለመውጣት በእጅጉ ይረዳ ነበር። የኋላ ኋላ ይኸ መሆኑ ባይቀርም፤ ለጊዜው ግን በአስቸኳ አስተባባሪ ኃይልና የሚያስተሳስር ጅምት አልተገኘም ።

ዛሬ በሀገራችን ፖለቲካ አድማስ የሚጎሰመው ነጋሪት ፤ያስቸኳይ አድን ጥሪ ሳይሆን፤ የጥፋት አዋጅ ሆኖ ቀርቷል። የጥፋትና የሽብር ዐዋጅን ደምስሶ ፤ ያገር አድን አስቸኳይ ዕምቢልታ ማሰማት፤ ይዋል - ይድር የማይባል ሀገራዊ ጉዳይ መሆኑን ያልተገነዘበ ኢትዮጵያዊ አለ ለማለት ቢከድም፤ ድምፁ ግን የገደል ማሟቶ ከመሆን አልፎ፤ ሀገር አቅፍ አስተጋብሮ ሊያስገኝ አልቻለም ።

ከሠላማዊ ውቅያኖስ ዳርቻ ጀምሮ፤ እስከ አትላንቲክ ውቅያኖስ መዳረሻ ድርስ የሚከናወነው ስብሰባና ጉባዔ፤ ጥረቱ ቢያጓጓም፤ ወደ ተግባራዊ ምዕራፍ ሊሸጋገር ካልቻለ ፤ ያገራችንን የድረሰልኝ ጥሪ መመለስ አይችልም ። ስብሰባው፤ ምክክሩ፤ ውይይቱ፤ብሎም የስብሰባዎቹ ውሳኔዎች ቢታወቁ ፤ ወደ ተግባር የሚተረጎሙበት ብልሃት ካልተገኘ፤ ከርሞ ጥጃ ከመሆን አያልፋም። ወደ ተግባር ለመለውጥ የሚያስችል አዲስ ምዕራፍ መከፈት የመጀመሪያው ርምጃ ሊሆን ይገባል። አግላይ ያልሆነና ሁሉንም ያካተታ መድረክ ወሳኝ መሆኑ ሊታወቅ ይገባል ።ያለበለዚያ " ማንን ይዞ ጉዞ ? " የሚል ጥያቄ ሊያስነሳል ይችላል ። በየጊዜው ሊነሱ የሚችሉ አንኳር አንኳር ጥያቄዎች በሂደት ምላሽ እያገኙ እስካልሂዱ ድረስ ደግሞ፤ የሀገራችን ጉዳይ ፤ ስቆቃዊ ጮኸት ማሳማቱን ይቀጥላል። ኢትዮጵያም፤

ከሳሁ መነመንኩኝ ፤ ነጭ አጥንቴ ወጣ ፤ አፅሜ ብቻ ቀረ፤

አዳኝ መከታየ ፤ አለሁ ባይ ዜጋየ ፤ በመሥዋዕትነት ሰለተቀበረ ።

እያለች መመዘኗን ቀጥላለች። ላለፉት ግማሽ ምዕተ-ዓመት፤ የኢትዮጵያ ሕዝብ ሲያደርገው የቆየው ትግልና ሲያሰማው የነበረው የፍትህ ጩኸት ውጤት አላስመዘገበለትም። እንዲያውም ፤ በተቃራኒው፤ አገራችን የተሰጣት ምላሽ ፤ በአስቸኳይ ዐዋጅ የጥፋቷ ፍጥነት እንዲፋጠን ማደርግ ሆኗል ። በአንጻሩም፤ በተቃዋሚው ጎራ ተሰልፋናል የሚሉት ሁሉ፤ ለአድኑኝ ምላሳዎ የሚሰጡት መልስ አላገኙም። ተቸግረዋል። ተደናግጠዋል ። በረባው ባረባው ምክንያት ተበታትነዋል። የተደናገጠውን ጎራ የበለጠ እንዲተራመስ ለማድረግ አጥፊዎቿ " ሲሸበር ገዳይ " እያሉ እንዲጨፍሩ ዕድል አግኝተዋል ። ጭፋራቸው ግን የአልሞት ባይ ተጋዳይነት መፍጨርጨር እንደሆነ አልተገነዘቡትም።

በአሁኑ ወቅት፤ ከወያኔ በቀር፤ ሌላው ሁሉ ዐምኖ የተቀበለው አንድ ሀቅ አለ። ይኸውም፤ ዛሬ በሀገራችን ሁለት ዐይነት ጦርነት እያተካሄደ ያለ መሆኑ ነው። ጦርነቱ የሚካሄደው በመላው የኢትዮጵያ ህዝብና በወያኔ መካከል ነው። በወያኔ በኩል፤ የሞት ሽረትና ህይወትን ለማትረፍ የሚደረግ የአልሞት -ባይ ትጋዳይነት፤ ሆኖ "አልሞትኩም ብየ አልሞሽም " የሚል ፤ በሥልጣን ለማቆየት የሚደርግ ራስን የመደልል መፍጨርጨር ነው።

በአንድ የታሪክ አጋጣሚ፤ ከኢትዮጵያ ወርቅ ማዕደን ላይ የተቀመጠ ቡድን ፤ ዐይኑ እያየ፤ ዠሮው እያሰማ፤ ወድዶ ሥልጣን በሰላም ይለቃል የሚል ብዥታን የኢትዮጵያ ሕዝብ ባላመስተናገዱ ምክንያት፤ ይኸው ዛሬ ሕዝባዊ ትግል ማድረጉን በየ አቅጣጫው ቀጥሏል ። በመሆኑም፤ በኢትዮጵያ ሕዝብ በኩል የሚደረገው የዐመፅ ጦርነት ኢትዮጵያን ከጥፋት የማዳን ፤ ሀገራዊ ተልዕኮ ያለው ነው። ሕዝባዊ አመጽ በመሆኑ ግቡን ሳይመታ በቀላሉ አይበርድም። ዕሳት ቢዳፍን እንዳማይጠፋ ሁሉ፤ ሕዝባዊ ጦርነትም፤ የሀገርን ጠላት ሳያጠፋ በዋሃ በፈዛዛ አይበርድም ። ይኸንን ሀቅ የማይገነዘቡ፤ የታሪክን ሀቅ መቀበል የማይደፍሩ ከንቱዎች ብቻ ናቸው።

በጨቋኝና በተጨቋኝ፤ መካከል የሚደርግ ትግል፤ በሞት ሽረት ድባብ ውስጥ የሚገኝ ነው። አጥፊና ጠፊም በመሆኑ፤ አንዱ ሌላውን ሳያጥፋ በቀላሉ የሚገላገል አይሆንም። ምናልባት ይኸንን አስከፊ ጥፋት ለማስወገድ የሚቻለው፤ የኃይል ሚዛኑ፤ በተወሰነ ሂደት ውስጥ፤ ጉልበቱ ወደ አንዱ ሳይጋድል፤ በአቻነት ደረጃ ሲከስት ይሆናል ። በዚህ ሁኔታ፤ ውጊያውንና ጠቡን አስቁም፤ ወደ ሰላማዊ ምዕራፍ ፤ ለመሸጋገር የሚቻለው፤ ከጎብረተሰቡ መካከል፤ ሚዛናዊና የማሳመን ችሎታ ያላቸው ፤ የሀገር ወዳዶች/ አዛውንት ድምፃቸውን የማሰማት ዐቅም አግኝተው የሕዝቡን ድምፅ ለማስተጋባት የሚያስችል ጉልበትና ተደማጭነት ሲያገኙ ብቻ ነው። ይኸ ክስተት፤ በዘር (አፓርታይድ) አገዛዝ ውስጥ የነበረውን የደቡብ አፍሪካን ችግር በዘለቄታ መልኩ ለውጦታል ። ሰላምና መረጋጋትንም አስፍኗል ። በኢትዮጵያም ፤ ይኸ የማይሆነበት ምክንያት አይኖርም።

" ያገርን ሠርዶ ለሀገር በሬ " መመግብ እንጅ ፤ የሀገርን ጉዳይ ለባዕዳን አስልፎ ማስጠት ማለት ፤ " ለዕብድ ገላጋይ ድንጋይ ማቀበል " መሆን ይሆናል። ባዕዳን፤ ለኢትዮጵያ ሀገራዊ ጥቅም፤ ሰላምና ደኅንነት ማስብ ጉዳያቸው ስላይደለ፤ ጦርነቱም ሆነ ሰላሙ በዕኛው በራሳችን እጅ ነው። ዕኛው ሳንስማማ እየቀረን ሁሉም ጉዳይ ከእጃችን እንዲያመልጥ አድርገን፤ ከተዘረከረክን፤ የምንይዘው የምንለቀው ከማጣት በስተቀር ፤ የፈየደ ጉዳይ ማስመዘገብ አንችልም። ሁሉም የበኩሉን ኃላፊነት ካልተወጣ፤ ነፃነት በውክልና አይገኝም ። ሁሉም "ዕውነቱን እየተናገርኩ፤ ከመሸበት ማደር አለብኝ " ብሎ

ከወሰነ፤ ዛሬ በአብዛኛው ዘንድ መተማመን ጠፍቷል ። አንዱ ሌላውን ማመኑ ቀርቶ፤ የራሱን ጥላ እንኳ እየተጠራጠረ ካለበት ደረጃ ደርሷል ። ይኸንን ሁኔታ የሚከተተሉት የወያኔ መርጃ ሠራተኞች/ ሰላዮች ደግሞ ለራሳቸው ጥቅም በሚገባ ይጠቀሙበታል ። የኅብረተሰቡ እርስ በእርስ አለመተማመን፤ ለወያኔ ሠርግና ምላሽ ሆኖለታል ። መተማመን ስለተባለ ብቻ እርሱ ራሱ እንዲሁ አይመጠም። በመርኅ ላይ የተመሰረተ እያንዳንዱ በጋሪዮሽ የሚመሰርተው ሁሉ - አቅፍ ተቋም (Institution) ሲገነባ ፤ ሁሉ በጋራ የገነባውን ተቋም አምኖ ፤ አክብሮና ተማምኖ ሲሰራ ብቻ ይሆናል ።

ዛሬ አስተማማኝ ተቋማት አሉ ብሎ ለመናገር ከሚያስቸግርበት ሁኔታ ላይ ተደርሷል። በህዝብ ዘንድ አክብሮትና ተቃባይነት የነበራቸው ታሪካዊና ባህላዊ ተቋማት ህያው ናቸው ብሎ ለማመን አስቸጋሪ ሆኗል ። በወቅቱ ያሉት የሃይማኖት መሪዎችም ቢሆኑ፤ በምዕመናኑ ዘንድ የቱን ያህል ተቀባይነት እንዳላቸው መስካሪው ራሱ ምዕመኑ ነው። ወያኔና ተባባሪዎቹ፤ የኅብረተሰቡን ኅብረ- ብኔራዊ ድርና ማግ (Fabric) አመንምነውታል ። ይህ ማለት ግን፤ በአያሌ ዘመን የታሪክ ሂደት የተሳሰረ፤ የተጋመደና የተጠላቀሰ ፤ የኢትዮጵያን ሕዝብ ኢትዮጵያዊነት ይሸረሸረዋል ማለት አይደለም ። በሌላ አንጻር ሲታይ ግን፤ በዐለም ዙሪያ የነበሩ ሀገሮችና ህዝቦች ፤ በተለያዩ ምክንያቶችና አጋጣሚዎች እንዳልነበሩ ሆነው እንደቀጠሉ መገንዘብ ከተቻለ፤ ያ ዕጣ-ፋንታ፤ ሀገራችንን አይዳስሳትም ማለት እንዝገላልነት ይሆናል ። ዳሰሰው ሳይነካት አልፏት እንዲሄድ መከላከል፤ የኢትዮጵያን እንደ ሀገር መቀጠል የሚፈልግ ዜጋ ሁሉ፤ ኃላፊነቱን የመወጣት ግዴታ ቆሞ ይጠብቀዋል ።

የኢትዮጵያ ሕዝብ ከረዥም ዘመን ሰቆቃ ካገኘው ተመክሮ በመነሳት ሁለት የተገነዘባቸው መሠረታዊ ጉዳዮችን ተረድቷል ። እነርሱም፡-

- ሀ. ነፃነት ፤ ከጨቋኞች በበጎ ፈቃድ የማይገኝ መሆኑ፤
- ለ. ነፃነት፤ ከጨቋኞቹ በግድ መነጠቅ ያለበት መሆኑ ነው።

እነኝኸን ሁለት መሠረታዊ ሀቆች ያልተረዳ አምባገንን ሥርዓት፤ አይከፉ አወዳደቅ ከመውደቅ በስተቀር ሌላ ምርጫ ሊኖረው አይችልም ።

የሕዝብ ትግል፡-

ሀ ምክንያቱ፤ ትክክል ከሆነ፤

ለ. መርኅ ንጽሁ ከሆነ፡

ሐ. ባህርዩ ተመስጋኝ ከሆነ የሚያጋጥመውን ማነኛውንም እንቅፋት ሁሉ ሊፈራ አይችልም።

ሁል ጊዜ በፍርሃትና ጭንቀት ድባብ ውስጥ የሚቀለጩለጩው ጨቋኝ እንድ ተጨቋኝ ሊሆን አይችልም። ወያኔ የአገዛዝ ዕድሜው እያከተመ መምጣቱን አማካሪዎች ሳይነግሩት ራሱ አውቆታል ። በሁለት መሠረታዊ ምክንያቶች፡----

1ኛ. የኢትዮጵያ ኅልውና ምሥራቅ፣ ዋልታና ወጋግራ የሆኑት ሁለት ማኅበረሰቦች ፤ አሮሞና ዐማራ ተባብረው አጋዛዙን ተቃውመው መነሳታቸው። ይኸ በመሆኑ፤ ወያኔ ያገዛዝ አቅሙ ተናግቶበታል። ወትሮውኑም ቢሆን ፤ "አሮሞና ዐማራ ከተባበረ ፤ መጥፊያ ነው ! " ብሎ ሲሰጋ የነበረው ፍርሃቱ ዕውን እየሆነ መምጣቱ ፤ የዘረኛ አገዛዝ ፍፃሜ መምጣቱን አውቆታል ። ወደደም ጠላ ትግድዶ እንደሚንበረከክ ተርድቶታል ።

2ኛ. ወጣቱ ትውልድ ፤ የኢትዮጵያን ብሄራዊ ስሜት በልቡ ቅርጾ በመነሳት የድርሻውን ግዴታ እየተወጣ መምጣቱ ናቸው።

በመሆኑም፤ የኢትዮጵያን ጊዚያዊ መክላት ዐይተው ፤ ጅምት የሚለምዷት ሁሉ፤ ትንሣዔዋን ዐይተው ነገ እንደሚያከብሯት አንጠራጠርም !

ኢትዮጵያ ለዘላለም ትኖራለች !